

മുൻ ഉന്നത വിദ്യാഭ്യാസ വകുപ്പുമന്ത്രിയുടെ അദ്ധ്യക്ഷതയിൽ ചേർന്ന യോഗത്തിന്റെ വിവരങ്ങൾ ലഭ്യമല്ല.

(ബി) പ്രസ്തുത യോഗത്തിന്റെ മിനിട്ട്സ് ലഭ്യമാക്കുമോ?

മുൻ ഉന്നത വിദ്യാഭ്യാസ വകുപ്പുമന്ത്രിയുടെ അദ്ധ്യക്ഷതയിൽ ചേർന്ന യോഗത്തിന്റെ വിവരങ്ങൾ ലഭ്യമല്ല.

(സി) യോഗതീരുമാനം അനുസരിച്ച് സ്ഥലം വിട്ടുനൽകുന്നതിന് ഉന്നതവിദ്യാഭ്യാസ വകുപ്പ്, ആരോഗ്യ വകുപ്പിന് നിരാക്ഷേപപത്രം നൽകിയിട്ടുണ്ടോയെന്ന് വ്യക്തമാക്കാമോ;

&

(ഡി) ഇല്ലെങ്കിൽ അതിനാവശ്യമായ നടപടി സ്വീകരിക്കുമോ?

കോളേജിന്റെ ഒരേക്കർ ഭൂമി പേരാമ്പ്ര താലൂക്കാശുപത്രിയുടെ വികസന ആവശ്യങ്ങൾ പരിഗണിച്ച് ഇതിനോടകം വിട്ടുനൽകിയിട്ടുണ്ട്. അതുകൂടാതെ രണ്ടേക്കർ സ്ഥലമാണ് ഇപ്പോൾ ആവശ്യപ്പെട്ടിട്ടുള്ളത്. കൂടാതെ കോളേജിന്റെ ആകെ ഭൂമിയിൽ മൂന്നിൽ രണ്ട് ഭാഗവും മലനിരകളാണ്. കോളേജിന്റെ ഭാവി വികസനത്തിനും നിർമ്മാണ പ്രവർത്തനങ്ങൾക്കും പര്യാപ്തമായ സ്ഥലം ആശുപത്രിയ്ക്കായി ആവശ്യപ്പെട്ടിട്ടുള്ള നിരപ്പായ സ്ഥലം മാത്രമാണ്. കൂടാതെ ആ ഭാഗത്ത് വനിതാ ഹോസ്റ്റൽ സ്ഥിതിചെയ്യുന്നുമുണ്ട്. കോളേജിന്റെ തുടർന്നുള്ള വികസന പ്രവർത്തനങ്ങൾക്കും കോളേജിന്റെയും വനിതാ ഹോസ്റ്റലിന്റെയും സുരക്ഷിതത്വത്തിന് ഉചിതമാവുകയില്ലെന്നാണ് കോളേജ് കൗൺസിൽ തീരുമാനമെടുത്തിട്ടുള്ളത്. ആയതിനാൽ കോളേജ് വിദ്യാഭ്യാസ വകുപ്പിൽ നിന്നും ഇതുവരെ നിരാക്ഷേപ പത്രം നൽകിയിട്ടില്ല.

വൈപ്പിൻ ഗവൺമെന്റ് കോളേജിന് യു.ജി.സി. അംഗീകാരം

127(1112) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) ഏറ്റവും ജനസാന്ദ്രതയുള്ള ദുരിതാപായ വൈപ്പിൻ മണ്ഡലത്തിലെ ഏക സർക്കാർ കലാലയമായ വൈപ്പിൻ ഗവൺമെന്റ് ആർട്സ് ആന്റ് സയൻസ് കോളേജിന് യു.ജി.സി. മാർഗ്ഗനിർദ്ദേശ പ്രകാരമുള്ള അംഗീകാരം ലഭ്യമായിട്ടുണ്ടോ; ഇല്ലെങ്കിൽ അംഗീകാരം ലഭ്യമാകുന്നതിനാവശ്യമായ മാനദണ്ഡങ്ങൾ എന്തെല്ലാമാണെന്ന് വിശദമാക്കാമോ?

വൈപ്പിൻ സർക്കാർ ആർട്സ് ആന്റ് സയൻസ് കോളേജിന് യു.ജി.സി. മാർഗ്ഗനിർദ്ദേശ പ്രകാരമുള്ള താത്കാലിക അംഗീകാരം (2F) ലഭിച്ചിട്ടുണ്ട്.

(ബി) പ്രസ്തുത കോളേജിന് യു.ജി.സി. അംഗീകാരം ലഭിക്കുന്നതിനായി സ്വീകരിച്ചിട്ടുള്ള നടപടികൾ എന്തെല്ലാമെന്ന് വ്യക്തമാക്കാമോ;

&

(സി) പ്രസ്തുത കോളേജിന്റെ സമഗ്രവികസനത്തിനായി നടപടികൾ സ്വീകരിച്ചിട്ടുണ്ടോ; എങ്കിൽ സ്വീകരിച്ചിട്ടുള്ള നടപടികൾ എന്തെല്ലാമെന്ന് അറിയിക്കാമോ?

കോളേജിന് ആവശ്യമായ 5 ഏക്കർ ഭൂമി കണ്ടെത്തുന്നതിനുള്ള നടപടികൾ സ്വീകരിച്ചുവരികയാണ്. വൈപ്പിൻ ജനസാന്ദ്രത കൂടിയ ദ്വീപ് പ്രദേശമായതിനാൽ കെട്ടിട നിർമ്മാണം നടത്തുന്നതിന് ഉപയോഗപ്രദമായ ഭൂമി കണ്ടെത്തുന്നതിന് ബുദ്ധിമുട്ട് അനുഭവപ്പെടുന്നുണ്ട്. വൈപ്പിൻ പ്രദേശത്ത് സർക്കാർ ഭൂമിയോ പാമ്പോക്ക് ഭൂമിയോ ലഭ്യമല്ലെന്ന് റവന്യൂ അധികാരികളും അറിയിച്ചിട്ടുണ്ട്. ആയതിനാൽ നിർമ്മാണം സാധ്യമാകുന്ന സ്വകാര്യ വ്യക്തികളുടെ ഭൂമി കണ്ടെത്തുന്നതിനുള്ള നടപടികൾ സ്വീകരിച്ചുവരികയാണ്. ഭൂമി ലഭ്യമാക്കി നിർമ്മാണം പൂർത്തീകരിച്ചതിനുശേഷം മാത്രമേ യു.ജി.സി.-യുടെ സ്ഥിരം അംഗീകാരം ലഭിക്കുന്നതിനുവേണ്ട നടപടികൾ സ്വീകരിക്കാൻ സാധിക്കുകയുള്ളൂ.

നാദാപുരം കോളേജിന്റെ കെട്ടിട നിർമ്മാണ പ്രവൃത്തി

128(1113) ശ്രീ. ഇ. കെ. വിജയൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) നാദാപുരം മണ്ഡലത്തിൽ കിഫ്ബി മുഖേന ഭരണാനുമതിയും ടെണ്ടർ നടപടികളും പൂർത്തിയായ നാദാപുരം കോളേജിന്റെ കെട്ടിട നിർമ്മാണത്തിന് നാളിതുവരെയായി എന്തൊക്കെ നടപടികൾ സ്വീകരിച്ചിട്ടുണ്ടെന്ന് അറിയിക്കാമോ?

നാദാപുരം സർക്കാർ കോളേജിലെ കിഫ്ബി പദ്ധതിയിൽ ഉൾപ്പെട്ട നിർമ്മാണങ്ങൾ നടത്തുന്നതിന് ടെൻഡർ നടപടികൾ പൂർത്തിയാക്കുകയും മൂപ്പൻ ആസെക്സ് എന്ന സ്ഥാപനത്തിന് കരാർ നൽകുകയും നിർമ്മാണം ആരംഭിക്കുകയും ചെയ്തിട്ടുണ്ട്.

(ബി) കോളേജ് കെട്ടിടത്തിന്റെ നിർമ്മാണ പ്രവൃത്തി എന്നത്തേയ്ക്ക് പൂർത്തീകരിക്കാൻ കഴിയുമെന്ന് അറിയിക്കാമോ?

2022 ജൂലൈ മാസം പൂർത്തീകരിക്കാൻ കഴിയുമെന്ന് പ്രതീക്ഷിക്കുന്നു.